

"ഭരണഭാഷ - മാതൃഭാഷ"



സ്പോർട്സ്/2882/2026/ഡിജിറ്റൽ

പൊതുവിദ്യാഭ്യാസ ഡയറക്ടറുടെ കാര്യാലയം,  
തീരുവനന്തപുരം .ഫോൺനമ്പർ.0471-2580534 .  
തീയതി : 23-03-2026

സർക്കുലർ

വിഷയം:- പൊതുവിദ്യാഭ്യാസം - സ്പോർട്സ് - 2025 - 2026 വർഷത്തെ സ്പോർട്സ് ഗ്രേസ് മാർക്ക് അനുവദിക്കുന്നത് -സംബന്ധിച്ച്

സൂചന :-1. പൊതുവിദ്യാഭ്യാസ (ജി) വകുപ്പിന്റെ സ.ഉ(കൈ) നം.65/2026/പൊ.വി.വ തീയതി 12.03.2026

2. 13.03.2026 തീയതിയിലെ VHSE/4236/2025/C1 നം. സർക്കുലർ

\*\*\*\*\*

2025-26 വർഷത്തെ എസ്.എസ്.എൽ.സി / ഹയർ സെക്കണ്ടറി/ വൊക്കേഷണൽ ഹയർ സെക്കണ്ടറി വിഭാഗം പൊതുപരീക്ഷയ്ക്കുള്ള വിവിധയിനം ഗ്രേസ് മാർക്കുകൾ പരിഷ്കരിച്ചുകൊണ്ട് സൂചന (1) പ്രകാരം സർക്കാർ ഉത്തരവായിട്ടുണ്ട്. പ്രസ്തുത സർക്കാർ ഉത്തരവിന്റെ അടിസ്ഥാനത്തിൽ സ്പോർട്സ് ഗ്രേസ് മാർക്ക് അനുവദിക്കുന്നതിനുള്ള മാനദണ്ഡങ്ങൾ ചുവടെ ചേർക്കുന്നു.

സ്കൂൾ പ്രധാനാധ്യാപകർ/പ്രിൻസിപ്പൽമാർ നിർദ്ദിഷ്ട മാനദണ്ഡങ്ങൾക്ക് അനുസൃതമായാണ് ഗ്രേസ് മാർക്ക് അപേക്ഷകൾ സമർപ്പിക്കേണ്ടത്. മാനദണ്ഡങ്ങൾ പാലിക്കാത്ത അപേക്ഷകൾ നിരസിക്കുന്നതും, ബന്ധപ്പെട്ട പ്രധാനാധ്യാപകൻ/ പ്രിൻസിപ്പലിന് മാത്രമായിരിക്കും ആയതിന്റെ ഉത്തരവാദിത്തം. യാതൊരു കാരണവശാലും മാനദണ്ഡങ്ങൾ പാലിക്കാത്ത അപേക്ഷകൾ പ്രധാനാധ്യാപകൻ/ പ്രിൻസിപ്പൽ ഫോർവേഡ് ചെയ്യാൻ പാടുള്ളതല്ല.

**I. പൊതുവിദ്യാഭ്യാസ വകുപ്പ് സംഘടിപ്പിച്ച സ്പോർട്സ് മത്സരങ്ങൾക്ക് ഗ്രേസ് മാർക്ക് നൽകുന്നതിനുള്ള മാനദണ്ഡങ്ങൾ**

- 1 എസ്.എസ്.എൽ.സി., ഹയർ സെക്കണ്ടറി, വൊക്കേഷണൽ ഹയർ സെക്കണ്ടറി വിഭാഗത്തിൽ പഠിച്ചു കൊണ്ടിരിക്കുന്ന കുട്ടികൾ ആയിരിക്കണം.
- 2 ഒന്നാം അവസരത്തിൽ പരീക്ഷയിൽ വിജയിക്കുന്നതിന് ആവശ്യമായ മാർക്ക് ലഭിക്കാത്ത കുട്ടികൾക്ക് അവരുടെ 2-ാമത്തെ അവസരത്തിൽ ഗ്രേസ്മാർക്കിനു

അർഹതയുണ്ടായിരിക്കും. ഇതിന് അവരുടെ പഠന കാലയളവിൽ ലഭിച്ച സർട്ടിഫിക്കറ്റായിരിക്കണം ഹാജരാക്കേണ്ടത്. എന്നാൽ 3-ാമത്തെ അവസരത്തിന് ഗ്രേസ് മാർക്ക് ലഭിക്കുന്നതല്ല.

3 പൊതുവിദ്യാഭ്യാസ വകുപ്പ് സംഘടിപ്പിക്കുന്ന സംസ്ഥാന മത്സരങ്ങൾക്ക് ലഭിക്കുന്ന മെറിറ്റ് സർട്ടിഫിക്കറ്റുകൾ, SGFI (School Games Federation of India) നടത്തുന്ന ദേശീയ മത്സരങ്ങൾക്ക് ലഭിക്കുന്ന മെറിറ്റ് / പാർട്ടിസിപ്പേഷൻ സർട്ടിഫിക്കറ്റുകൾ, SGFI മുഖാന്തിരം സംഘടിപ്പിക്കപ്പെടുന്ന അന്തർദേശീയ മത്സരങ്ങൾക്കു ലഭിക്കുന്ന മെറിറ്റ് / പാർട്ടിസിപ്പേഷൻ എന്നീ സർട്ടിഫിക്കറ്റുകളാണ് ഗ്രേസ് മാർക്കിനായി പരിഗണിക്കുന്നത്.

4) 8-ാ ക്ലാസിലും 9-ാ ക്ലാസിലും പഠിക്കുമ്പോൾ സ്റ്റോർട്സിന് ലഭിച്ച സംസ്ഥാന മെറിറ്റ്/ദേശീയ മെറിറ്റ്, അന്തർദേശീയ മെറിറ്റ്/ പാർട്ടിസിപ്പേഷൻ സർട്ടിഫിക്കറ്റുകൾ താഴെപ്പറയുന്ന മാനദണ്ഡങ്ങൾക്ക് വിധേയമായി 10-ാ ക്ലാസിലെ ഗ്രേസ് മാർക്കിന് പരിഗണിക്കുന്നതാണ്.

a ) ഖണ്ഡിക I (3) ൽ പരാമർശിച്ച സ്പോർട്സ് യോഗ്യത സർട്ടിഫിക്കറ്റുകളുടെ പ്രധാനാധ്യാപകൻ സാക്ഷ്യപ്പെടുത്തിയ പകർപ്പുകൾ അപേക്ഷയോടൊപ്പം ഉൾക്കൊള്ളിക്കേണ്ടതാണ്.

b ) 8-ാ ക്ലാസിലെ സർട്ടിഫിക്കറ്റാണ് ഗ്രേസ് മാർക്കിന് സമർപ്പിച്ചിട്ടുള്ളതെങ്കിൽ 9-ാ ക്ലാസിലും, 10-ാ ക്ലാസിലും പഠിക്കുമ്പോൾ കുറഞ്ഞത് ജില്ലാ മത്സരങ്ങളിലെങ്കിലും പങ്കെടുത്തതിനുള്ള അംഗീകൃത സർട്ടിഫിക്കറ്റുകളുടെ പ്രധാനാധ്യാപകൻ സാക്ഷ്യപ്പെടുത്തിയ പകർപ്പ് അപേക്ഷയോടൊപ്പം ഹാജരാക്കേണ്ടതാണ്.

c ) 9-ാ ക്ലാസിലെ സർട്ടിഫിക്കറ്റാണ് ഗ്രേസ് മാർക്കിന് സമർപ്പിച്ചിട്ടുള്ളതെങ്കിൽ 10-ാ ക്ലാസിൽ കുറഞ്ഞത് ജില്ലാ മത്സരത്തിലെങ്കിലും പങ്കെടുത്തതിനുള്ള അംഗീകൃത സർട്ടിഫിക്കറ്റിന്റെ പ്രധാനാധ്യാപകൻ സാക്ഷ്യപ്പെടുത്തിയ പകർപ്പ് അപേക്ഷയോടൊപ്പം ഹാജരാക്കേണ്ടതാണ്.

5 . 2025 ജൂൺ 01 മുതൽ 2026 മെയ് 31 വരെ നടന്ന മത്സരങ്ങൾക്ക് ലഭിച്ച സർട്ടിഫിക്കറ്റുകൾ സഹിതമാണ് ഗ്രേസ് മാർക്കിന് അപേക്ഷിക്കേണ്ടത്.

ഖണ്ഡിക I (3) ൽ പരാമർശിച്ച അന്തർദേശീയ/ ദേശീയ/ സംസ്ഥാന സർട്ടിഫിക്കറ്റുകൾക്ക് നൽകുന്ന ഗ്രേസ് മാർക്കിന്റെ വിവരം ചുവടെ ചേർക്കുന്നു.

അന്തർദേശീയ തലം ഒന്നാം സ്ഥാനം	100 മാർക്ക്
അന്തർദേശീയ തലം രണ്ടാം സ്ഥാനം	90 മാർക്ക്
അന്തർദേശീയ തലം മൂന്നാം സ്ഥാനം	80 മാർക്ക്
അന്തർദേശീയ തലത്തിൽ പങ്കാളിത്തത്തിന്	75 മാർക്ക്

ദേശീയ തലം ഒന്നാം സ്ഥാനം	50 മാർക്ക്
ദേശീയ തലം രണ്ടാം സ്ഥാനം	45 മാർക്ക്
ദേശീയ തലം മൂന്നാം സ്ഥാനം	40 മാർക്ക്
ദേശീയ തലത്തിൽ പങ്കാളിത്തത്തിന്	35 മാർക്ക്

സംസ്ഥാന തലം ഒന്നാം സ്ഥാനം	20 മാർക്ക്
സംസ്ഥാന തലം രണ്ടാം സ്ഥാനം	17 മാർക്ക്
സംസ്ഥാന തലം മൂന്നാം സ്ഥാനം	14 മാർക്ക്
സംസ്ഥാന തലം നാലാം സ്ഥാനം	10 മാർക്ക്
സംസ്ഥാന തലം അഞ്ചാം സ്ഥാനം	8 മാർക്ക്
സംസ്ഥാന തലം ആറാം സ്ഥാനം	6 മാർക്ക്
സംസ്ഥാന തലം ഏഴാം സ്ഥാനം	4 മാർക്ക്
സംസ്ഥാന തലം എട്ടാം സ്ഥാനം	2 മാർക്ക്

പൊതുവിദ്യാഭ്യാസവകുപ്പ് സംഘടിപ്പിച്ച 2024-25 , 2025-26 വർഷത്തെ സംസ്ഥാന സ്കൂൾ കായിക മത്സരങ്ങളുടെ സർട്ടിഫിക്കറ്റുകൾ മാത്രമാണ് 5, 6, 7, 8 സ്ഥാനങ്ങൾക്കുള്ള ഗ്രേസ് മാർക്കിനായി പരിഗണിക്കുന്നത്.

**II.സംസ്ഥാന സ്പോർട്സ് കൗൺസിൽ അംഗീകരിച്ച മത്സരങ്ങൾക്ക് ഗ്രേസ് മാർക്ക് നൽകുന്നതിനുള്ള മാനദണ്ഡങ്ങൾ**

1. കേരള സംസ്ഥാന സ്പോർട്സ് കൗൺസിൽ അംഗീകരിച്ച അസോസിയേഷനുകളുടെ മത്സര ഇനമായിരിക്കണം.

2 . എസ്.എസ്.എൽ.സി., ഹയർ സെക്കൻററി, വൊക്കേഷണൽ ഹയർ സെക്കണ്ടറി വിഭാഗത്തിൽ പഠിച്ചുകൊണ്ടിരിക്കുന്ന കുട്ടികൾ ആയിരിക്കണം.

3 . ഒന്നാം അവസരത്തിൽ പരീക്ഷയിൽ വിജയിക്കുന്നതിന് ആവശ്യമായ മാർക്ക് ലഭിക്കാത്ത കുട്ടികൾക്ക് അവരുടെ 2-ാമത്തെ അവസരത്തിൽ ഗ്രേസ് മാർക്കിനു അർഹതയുണ്ടായിരിക്കും. ഇതിന് അവരുടെ ആദ്യ അവസര കാലയളവിൽ ലഭിച്ച സർട്ടിഫിക്കറ്റായിരിക്കണം ഹാജരാക്കേണ്ടത്. എന്നാൽ 3-ാമത്തെ അവസരത്തിന് ഗ്രേസ് മാർക്ക് ലഭിക്കുന്നതല്ല.

4. 8-ാം ക്ലാസിലും 9-ാം ക്ലാസിലും പഠിക്കുമ്പോൾ ലഭിച്ച സംസ്ഥാന മെറിറ്റ്/ ദേശീയ മെറിറ്റ്/ പാർട്ടിസിപ്പേഷൻ, അന്തർദേശീയ മെറിറ്റ്/ പാർട്ടിസിപ്പേഷൻ എന്നീ സർട്ടിഫിക്കറ്റുകൾ താഴെപ്പറയുന്ന മാനദണ്ഡങ്ങൾക്ക് വിധേയമായി 10-ാം ക്ലാസിലെ ഗ്രേസ് മാർക്കിന് പരിഗണിക്കുന്നതാണ്.

a ) 8-ാം ക്ലാസിലെ സർട്ടിഫിക്കറ്റാണ് ഗ്രേസ് മാർക്കിന് സമർപ്പിച്ചിട്ടുള്ളതെങ്കിൽ 9-ാം ക്ലാസിലും, 10-ാം ക്ലാസിലും പഠിക്കുമ്പോൾ കുറഞ്ഞത് ജില്ലാ മത്സരങ്ങളിലെങ്കിലും പങ്കെടുത്തതിനുള്ള അംഗീകൃത സർട്ടിഫിക്കറ്റുകളുടെ സാക്ഷ്യപ്പെടുത്തിയ പകർപ്പ് അപേക്ഷയോടൊപ്പം ഹാജരാക്കേണ്ടതാണ്.

b ) 9-ാം ക്ലാസിലെ സർട്ടിഫിക്കറ്റാണ് ഗ്രേസ് മാർക്കിന് സമർപ്പിച്ചിട്ടുള്ളതെങ്കിൽ 10-ാം ക്ലാസിൽ കുറഞ്ഞത് ജില്ലാ മത്സരത്തിലെങ്കിലും പങ്കെടുത്തതിനുള്ള അംഗീകൃത സർട്ടിഫിക്കറ്റിന്റെ സാക്ഷ്യപ്പെടുത്തിയ പകർപ്പ് അപേക്ഷയോടൊപ്പം ഹാജരാക്കേണ്ടതാണ്.

5 . 2025 ജൂൺ 01 മുതൽ 2026 മെയ് 31 വരെ നടന്ന മത്സരങ്ങൾക്ക് ലഭിച്ച സർട്ടിഫിക്കറ്റുകൾ സഹിതമാണ് ഗ്രേസ് മാർക്കിന് അപേക്ഷിക്കേണ്ടത്.

6. കേരള സംസ്ഥാന സ്പോർട്സ് കൗൺസിൽ അംഗീകരിച്ച അസോസിയേഷനുകൾ നടത്തുന്ന അക്വാട്ടിക്സ്, അത്ലറ്റിക്സ്, ഗെയിംസ് മത്സര ഇനങ്ങളിൽ പങ്കെടുത്ത് അന്തർദേശീയ,ദേശീയ മത്സരങ്ങൾക്ക് ലഭിച്ച മെറിറ്റ്/ പാർട്ടിസിപ്പേഷൻ സർട്ടിഫിക്കറ്റുകളും സംസ്ഥാന മത്സരങ്ങളിൽ പങ്കെടുത്ത് 1, 2, 3, 4 സ്ഥാനങ്ങൾ ലഭിച്ച മത്സരാർത്ഥികൾക്കാണ് ഗ്രേസ് മാർക്ക് അനുവദിക്കുന്നത്. എന്നാൽ ഫെഡറേഷനുകൾ നടത്തുന്ന സൗത്ത് സോൺ / ഫെഡറേഷൻ കപ്പ് എന്നീ മത്സരങ്ങൾക്ക് ഗ്രേസ് മാർക്ക് ഉണ്ടായിരിക്കുന്നതല്ല.

ഖണ്ഡിക II (6) പ്രകാരമുള്ള അന്തർ ദേശീയ/ ദേശീയ/ സംസ്ഥാന സർട്ടിഫിക്കറ്റുകൾക്ക് നൽകുന്ന ഗ്രേസ് മാർക്കിന്റെ വിവരം ചുവടെ ചേർക്കുന്നു.

അന്തർദേശീയ തലം ഒന്നാം സ്ഥാനം	100 മാർക്ക്
അന്തർദേശീയ തലം രണ്ടാം സ്ഥാനം	90 മാർക്ക്
അന്തർദേശീയ തലം മൂന്നാം സ്ഥാനം	80 മാർക്ക്
അന്തർദേശീയ തലത്തിൽ പങ്കാളിത്തത്തിന്	75 മാർക്ക്

ദേശീയ തലം ഒന്നാം സ്ഥാനം	50 മാർക്ക്
ദേശീയ തലം രണ്ടാം സ്ഥാനം	45 മാർക്ക്
ദേശീയ തലം മൂന്നാം സ്ഥാനം	40 മാർക്ക്
ദേശീയ തലത്തിൽ പങ്കാളിത്തത്തിന്	35 മാർക്ക്

സംസ്ഥാന തലം ഒന്നാം സ്ഥാനം	20 മാർക്ക്
സംസ്ഥാന തലം രണ്ടാം സ്ഥാനം	17 മാർക്ക്
സംസ്ഥാന തലം മൂന്നാം സ്ഥാനം	14 മാർക്ക്
സംസ്ഥാന തലം നാലാം സ്ഥാനം	10 മാർക്ക്

7. **ഖണ്ഡിക II (6) പ്രകാരം സ്പോർട്സ് കൗൺസിൽ അംഗീകരിച്ച അസോസിയേഷനുകൾ / ഫെഡറേഷനുകൾ സംസ്ഥാന / ദേശീയ / അന്തർദേശീയ തലത്തിൽ നടത്തുന്ന സ്പോർട്സ് / ഗെയിംസ് ഇനങ്ങളിൽ പങ്കെടുത്ത് ഗ്രേസ് മാർക്കിന് അർഹത നേടുന്ന വിദ്യാർത്ഥികളുടെ സർട്ടിഫിക്കറ്റുകൾ ജില്ലാ സ്പോർട്സ് കൗൺസിൽ സെക്രട്ടറി, മാനദണ്ഡങ്ങൾ പ്രകാരം അംഗീകാരമുണ്ടെന്ന് സാക്ഷ്യപ്പെടുത്തിയതായിരിക്കണം. ഇപ്രകാരം ജില്ലാ സ്പോർട്സ് കൗൺസിൽ സെക്രട്ടറി പരിശോധിച്ച് അംഗീകാരമുണ്ടെന്ന് സാക്ഷ്യപ്പെടുത്തിയ സർട്ടിഫിക്കറ്റുകൾ മാത്രം ഓൺലൈൻ മുഖാന്തിരവും, നേരിട്ടും സമർപ്പിക്കുവാൻ എല്ലാ പ്രധാനാധ്യാപകരും/ പ്രിൻസിപ്പൽമാരും പ്രത്യേകം ശ്രദ്ധിക്കേണ്ടതാണ്.**

III. ഗ്രേസ് മാർക്ക്, കുട്ടിക്ക് ഒരിക്കൽ നൽകുന്നതിനാൽ അടുത്ത തലത്തിലേക്കുള്ള അഡ്മിഷൻ ഗ്രേസ് മാർക്കിന്റെ അടിസ്ഥാനത്തിൽ വീണ്ടും അധികമായി ഇൻഡക്സ് മാർക്ക് (ബോണസ് മാർക്ക്) നൽകുന്നതല്ല.

IV. വിവിധ ഇനങ്ങളിൽ പങ്കെടുത്ത് ഗ്രേസ് മാർക്കിന് അർഹരായിട്ടുണ്ടെങ്കിൽ അവയിൽ ഏത് ഇനത്തിലാണോ കൂടുതൽ മാർക്ക് ലഭിക്കുന്നത് ആ ഇനത്തിന് ലഭിക്കുന്ന മാർക്ക് മാത്രമേ നൽകുകയുള്ളൂ.

V. ഹയർ സെക്കണ്ടറി /വൊക്കേഷണൽ ഹയർ സെക്കണ്ടറി പരീക്ഷ ഗ്രേസ്മാർക്ക് 12.03.2026 ലെ സ.ഉ (കെ) നം.65/2026/പൊ.വി.വ ഉത്തരവിലെ വ്യവസ്ഥകൾക്ക് വിധേയമായിരിക്കും.

മേൽ നിർദ്ദേശ പ്രകാരം പത്താം ക്ലാസിലെ ഗ്രേസ് മാർക്കിന് അർഹത നേടിയ കുട്ടികളുടെ അപേക്ഷകൾ ഓൺലൈൻ ([sslcexam.kerala.gov.in](http://sslcexam.kerala.gov.in)) വെബ് സൈറ്റ് മുഖാന്തിരം ചെയ്യേണ്ടതും ആയതിന്റെ പ്രിൻ്റൗട്ടിനോടൊപ്പം ഹാൾ ടിക്കറ്റ്, ഗ്രേസ് മാർക്കിന് അർഹതപ്പെട്ട സർട്ടിഫിക്കറ്റ് എന്നിവയുടെ സാക്ഷ്യപ്പെടുത്തിയ പകർപ്പുകൾ സഹിതം ബന്ധപ്പെട്ട പ്രധാനാധ്യാപകർ അതത് വിദ്യാഭ്യാസ ഉപഡയറക്ടർക്ക് **2026 മാർച്ച് 28-ാ തീയതി സമർപ്പിക്കേണ്ടതും, വിദ്യാഭ്യാസ ഉപഡയറക്ടർമാർ പ്രസ്തുത അപേക്ഷകൾ 2026 മാർച്ച് 31 വൈകിട്ട് 5.00 മണിയ്ക്കകം പൊതുവിദ്യാഭ്യാസ ഡയറക്ടർക്ക് സമർപ്പിക്കേണ്ടതാണ്.** ഒരിക്കൽ നിരസിച്ച അപേക്ഷകൾ പുനർസമർപ്പിക്കുമ്പോൾ അപേക്ഷയോടൊപ്പം എല്ലാ രേഖകളും (ആദ്യ തവണ അപേക്ഷിച്ചപ്പോഴുള്ള രേഖകൾ ഉൾപ്പെടെ) ഉള്ളടക്കം ചെയ്തിട്ടുണ്ടെന്ന് ബന്ധപ്പെട്ട പ്രധാനാധ്യാപകൻ / പ്രിൻസിപ്പൽ പരിശോധിച്ച് ഉറപ്പു വരുത്തേണ്ടതാണ്.

ഹയർസെക്കൻഡറി അപേക്ഷകൾ [dhsems.kerala.gov.in](http://dhsems.kerala.gov.in) എന്ന വെബ്സൈറ്റ് വഴി ഓൺലൈൻ മുഖേന മാത്രം സമർപ്പിക്കേണ്ടതാണ്.

വോക്കേഷണൽ ഹയർ സെക്കണ്ടറി അപേക്ഷകൾ [vhseportal.kerala.gov.in](http://vhseportal.kerala.gov.in) എന്ന വെബ്സൈറ്റ് വഴി സൂചന (2) ലെ സർക്കുലർ പ്രകാരം ഓൺലൈൻ മുഖേന സമർപ്പിക്കേണ്ടതാണ്.

പൊതുവിദ്യാഭ്യാസ ഡയറക്ടർക്കു വേണ്ടി

പകർപ്പ്:

1. സെക്രട്ടറി, സംസ്ഥാന സ്പോർട്സ് കൗൺസിൽ (ജില്ല സെക്രട്ടറിമാർക്ക് ഇത് സംബന്ധിച്ച നിർദ്ദേശം നൽകേണ്ടതാണ്)
2. സെക്രട്ടറി, പരീക്ഷഭവൻ, പൂജപ്പുര, തിരുവനന്തപുരം
3. ജോയിന്റ് ഡയറക്ടർ, ഹയർ സെക്കണ്ടറി വിഭാഗം
4. ഡെപ്യൂട്ടി ഡയറക്ടർ വോക്കേഷണൽ ഹയർ സെക്കണ്ടറി വിഭാഗം
5. എല്ലാ വിദ്യാഭ്യാസ ഉപഡയറക്ടർമാർക്കും , ആർ.ഡി.ഡി മാർക്കും , എ.ഡി മാർക്കും (താങ്കളുടെ അധികാര പരിധിയിൽ വരുന്ന എല്ലാ ഹൈസ്കൂൾ , ഹയർ സെക്കണ്ടറി , വോക്കേഷണൽ ഹയർ സെക്കണ്ടറി പ്രധാന അധ്യാപകർക്കും/പ്രിൻസിപ്പൽമാർക്കും അറിവിലേക്കായി അയച്ചു കൊടുക്കേണ്ടതാണ്)
6. എല്ലാ ജില്ലാ വിദ്യാഭ്യാസ ഓഫീസർമാർക്കും , ഉപജില്ലാ വിദ്യാഭ്യാസ ഓഫീസർമാർക്കും (താങ്കളുടെ അധികാര പരിധിയിൽ വരുന്ന എല്ലാ ഹൈസ്കൂൾ പ്രധാന അധ്യാപകർക്കും അറിവിലേക്കായി അയച്ചു കൊടുക്കേണ്ടതാണ് )
7. സി.ഇ.ഒ കൈറ്റ്, പൂജപ്പുര, തിരുവനന്തപുരം (ഔദ്യോഗിക വെബ്സൈറ്റിൽ പ്രസിദ്ധീകരിക്കുന്നതിന്)
8. കരുതൽ ഫയൽ